



सत्यमेव जयते

राजस्थान राजपत्र
विशेषांक

साधिकार प्रकाशित

RAJASTHAN GAZETTE
Extraordinary

Published by Authority

वैशाख 31, शुक्रवार, शाके 1943-मई 21, 2021
Vaisakha 31, Friday, Saka 1943- May 21, 2021

भाग-1(ख)

महत्वपूर्ण सरकारी आज्ञायें।

सामान्य प्रशासन (गुप-1) विभाग

शोक संदेश

जयपुर, मई 20, 2021

क्र. 2(1)साप्र/1/2021 :-श्री जगन्नाथ पहाड़िया, माननीय पूर्व मुख्यमंत्री, राजस्थान तथा पूर्व राज्यपाल, बिहार एवं हरियाणा के दुःखद देहावसान पर राज्य सरकार गहरा शोक प्रकट करती है।

श्री जगन्नाथ पहाड़िया का जन्म 15 जनवरी, 1932 को भुसावर, जिला भरतपुर में हुआ। आपने एम.ए. एवं एल.एल.बी. तक की शिक्षा प्राप्त की। आप 1957 से 1962, 1967 से 1971, 1971 से 1977 एवं 1980 तक लोकसभा सदस्य रहे एवं 1965 से 1966, 1966 से 1967 में राज्यसभा सदस्य रहे। इस दौरान आपने केन्द्रीय राज्यमंत्री एवं उपमंत्री के रूप में अपनी सेवाएं दी। इसके अतिरिक्त आप वर्ष 1980 से 1985, 1985 से 1990, 1990 से 1992 एवं 2003 से 2008 तक क्रमशः सातवीं, आठवीं, नवीं, एवं बारहवीं विधानसभा के सदस्य रहे। आप 6 जून, 1980 से 14 जुलाई, 1981 तक राजस्थान के मुख्यमंत्री रहे। आप 3 मार्च, 1989 से 2 फरवरी, 1990 तक बिहार एवं 27 जुलाई, 2009 से जुलाई, 2014 तक हरियाणा के राज्यपाल रहे। आप 1988-89 में अखिल भारतीय कांग्रेस समिति के महासचिव भी रहे। आपने अपने राजनीतिक जीवन के दौरान विभिन्न समितियों के अध्यक्ष एवं सदस्य के रूप में प्रतिनिधित्व किया। आपने अनुसूचित जाति/जनजाति, पिछड़ा वर्ग एवं समाज के वंचित वर्गों के उत्थान एवं कल्याण हेतु महत्वपूर्ण एवं अविस्मरणीय योगदान दिया है।

आपके निधन से प्रदेश की अपूरणीय क्षति हुई है। आपकी सेवायें प्रदेशवासियों को चिरस्मरणीय रहेगी। ईश्वर उनकी दिवंगत आत्मा को चिरशांति और उनके शोक संतप्त परिवार को इस दुःखद घड़ी में धैर्य एवं साहस प्रदान करे।

निरंजन आर्य,
मुख्य सचिव।
20 मई, 2021

7763

राज्य केन्द्रीय मुद्रणालय, जयपुर।